

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

حکومت پنجاب کاشتکاروں کے وسیع تر مفاد کے پیش نظر فصل ریح کیلئے بلا سو قرضہ جات کی حد 25 ہزار سے بڑھا کر 30 ہزار کر دی،

کاشتکاروں کو سمارٹ فونز کے ذریعے بھی قرضہ جات کے سٹیٹس کی بابت بھی اپ ڈیٹ کیا جائے گا، ترجمان محکمہ زراعت پنجاب

لاہور 30 نومبر 2018: ( ) حکومت پنجاب نے کاشتکاروں کے وسیع تر مفاد کے پیش نظر اب تک کامیابی سے جاری ای کریڈٹ سکیم کا دائرہ کار اب بڑھانے کا فیصلہ کیا ہے۔ اس سکیم کے پہلے مرحلے میں اب تک 3 لاکھ سے زائد چھوٹے کاشتکاروں کو بلا سو قرضہ فراہم کیا جا چکا ہے۔ ترجمان نے مزید بتایا کہ اس سکیم کے تحت اس سے قبل فصل ریح کیلئے کاشتکاروں کو 25 ہزار روپے فی ایکڑ بلا سو زرعی قرضہ کی سہولت دستیاب تھی جسے اب کاشتکاروں کے مفاد میں حکومت پنجاب نے 30 ہزار روپے فی ایکڑ کرنے کا فیصلہ کیا ہے۔ ای کریڈٹ سکیم کے تحت اخوت، نیشنل رورل سپورٹ پروگرام، ٹیلی ناربینک، نیشنل بینک آف پاکستان اور زرعی ترقیاتی بینک سے کاشتکار قرضہ حاصل کر سکتے ہیں۔ ترجمان نے یہ بھی بتایا کہ اس پروگرام نے کاشتکاروں کی خوشحالی میں بنیادی کردار ادا کیا ہے۔ یہ قرضہ جات انتہائی شفاف انداز میں کاشتکاروں کو دیا جا رہا ہے۔ کاشتکار اس سکیم میں حصہ لینے کیلئے تحصیل اراضی ریکارڈ سینٹر میں اصل شناختی کارڈ، موبائل نمبر اور زمین کی تفصیل کے ہمراہ اپنی رجسٹریشن کا عمل مکمل کروا سکتے ہیں۔ کاشتکاروں کو رجسٹریشن کے بعد سٹاف کی جانب سے ٹوکن جاری کیا جاتا ہے۔ رجسٹریشن کی کوئی فیس نہیں ہے۔ اہلیت کے معیار پر پورا اترنے کی صورت میں متعلقہ کاشتکار سے بینک اور متعلقہ ادارے کی جانب سے مزید کارروائی کیلئے رابطہ کیا جاتا ہے۔ کاشتکار مزید معلومات اور اپنی رجسٹریشن کیلئے زرعی ہیلپ لائن کے نمبرز 0800-15000 اور 0800-29000 پر رابطہ قائم کر سکتے ہیں۔ ترجمان نے مزید کہا کہ حکومت پنجاب کے فراہم کردہ سمارٹ فونز کے ذریعے بھی کاشتکاروں کو قرضہ جات کے متعلق معلومات فراہم کی جائیں گی اور ساتھ ہی ریح فصلات کے متعلق جدید پیداواری ٹیکنالوجی کے بارے میں بھی بتایا جا رہا ہے تاکہ کاشتکار اس پر عمل پیرا ہو کر اپنی پیداوار میں اضافہ کر سکیں۔

